

## संक्षिप्त

## गणेश मंदिर से चांदी का छत्र चोरी

पावटा। कस्बे के गणेश मार्केट स्थित श्री गणेश जी मंदिर में चोरी की घटना सामने आई है। अज्ञात चोरों ने मंदिर में स्थापित भगवान गणेश की मूर्ति पर लगा चांदी का छत्र चोरी कर लिया। घटना की जानकारी बुधवार सुबह उस समय हुई जब पुजारी पूजा-अर्चना के दौरान भगवान को माला पहनाने पहुंचे। मंदिर परिसर में काफी तलाश करने के बावजूद चांदी का छत्र नहीं मिला, जिसके बाद घटना की सूचना प्रागपुरा थाना पुलिस को दी गई। मामले को लेकर मंदिर के पुजारी रामचन्द्र शर्मा ने पुलिस थाना प्रागपुरा में अज्ञात चोरों के खिलाफ शिकायत दर्ज करवाई है। प्राथी रामचन्द्र शर्मा ने पुलिस प्रशासन से मांग की है कि जल्द से जल्द चोरों का पता लगाकर चांदी का छत्र बरामद किया जाए। घटना के बाद स्थानीय श्रद्धालुओं में रोष व्याप्त है और मंदिर की सुरक्षा व्यवस्था को लेकर भी सवाल उठ रहे हैं।

## प्रागपुरा मंडल में नियुक्तियां

पावटा। भारतीय जनता पार्टी राजस्थान के यशस्वी प्रदेश अध्यक्ष मदन राठौड़ के निर्देशानुसार 6 अप्रैल 2026 को आयोजित होने वाले भाषणा स्थापना दिवस कार्यक्रम को लेकर प्रागपुरा मंडल में संयोजक एवं सह-संयोजकों की नियुक्ति की गई है। कार्यक्रम के सफल आयोजन हेतु मंडल प्रागपुरा का संयोजक मुखराम धनखंड को बनाया गया है, वहीं सह-संयोजक के रूप में विनोद सिंह कारोली, उमेश कुमार एवं विरेन्द्र मीणा को जिम्मेदारी सौंपी गई है। इस नियुक्ति पर कार्यकर्ताओं में खुशी की लहर है। सभी नव नियुक्त पदाधिकारियों ने इसके लिए यशस्वी मुख्यमंत्री भजन लाल शर्मा, सांसद वर राजेंद्र सिंह, विधायक कुलदीप धनखंड, जिला अध्यक्ष सुरेश बादलीवाल एवं मंडल अध्यक्ष विकास सिंह कैरोडी का आभार व्यक्त करते हुए धन्यवाद ज्ञापित किया। नव नियुक्त पदाधिकारियों ने कहा कि वे पार्टी द्वारा सौंपी गई जिम्मेदारी का पूर्ण निष्ठा के साथ निर्वहन करेंगे और स्थाना दिवस कार्यक्रम को सफल बनाने के लिए पूरी मेहनत से कार्य करेंगे।

## जमीन विवाद में दो व्यक्ति घायल

कोटपुतली। निकटवर्ती ग्राम गोरधनपुरा की ढाणी गंगादासवाली में एक जमीनी विवाद को लेकर दो पक्षों में आपस में झगडा हो गया। जिससे दो व्यक्ति गंभीर घायल हो गये। यहां के राजकीय बीडीएम जिला चिकित्सालय के ट्रोमा सेंटर के नर्सिंग अधिकाारी श्रीराम साराधना ने जानकारी देते हुये बताया कि शुक्रवार को आपसी जमीनी विवाद में गंभीर घायल अनिल (40) पुत्र पप्पुमार स्वामी व कमलेश (50) पुत्र खीवाराम स्वामी दोनों निवासी ढाणी गंगादासवाली गोरधनपुरा को चिकित्सालय में भर्ती कराया गया।

## शिक्षा पर चिंतन

बौली- बामनवास। निजी स्कूल शिक्षा परिवार द्वारा बौली उपखंड मुख्यालय पर जिला स्तरीय शिक्षा चिंतन एवं संवाद अधिवेशन कार्यक्रम आयोजित किया गया। कार्यक्रम में मुख्य अतिथि राजस्थान सरकार के कैबिनेट कृषिमंत्री डॉक्टर किरोड़ी लाल मीणा रहे कार्यक्रम की अध्यक्षता निजी स्कूल शिक्षा परिवार के प्रदेश अध्यक्ष डाक्टर अनिल शर्मा ने की। कार्यक्रम में निजी स्कूलों के संचालन में आ रही समस्याओं को लेकर विचार विमर्श किया गया।

## रक्तदान शिविर 11 को

निवाड़ी। श्री श्याम धर्मार्थ सेवा संस्थान के तत्वावधान में 11 अप्रैल को सुबह 10:30 बजे से श्यामा प्रसाद मुखर्जी सामुदायिक भवन में विशाल निःशुल्क चिकित्सा एवं रक्तदान शिविर का आयोजन किया जाएगा। शहर अध्यक्ष नितिन छाबडा ने बताया कि शिविर में जयपुर एस्पामएस अस्पताल के रोबोटिक जोड प्रत्यारोपण विशेषज्ञ डॉ. मुकेश असवाल, जयपुर अपेक्ष हॉस्पिटल के हृदय रोग विशेषज्ञ डॉ. बी.एम. गोयल, पेट एवं पाचन रोग विशेषज्ञ डॉ. मोहम्मद रेहान, फेफडा रोग विशेषज्ञ डॉ. मेहुल अठवाल व राजकीय जयपुरिया हॉस्पिटल के शिशु रोग विशेषज्ञ डॉ. मनोज नोगिया परामर्श देंगे। शुभम केयर हॉस्पिटल की डॉ. शैलेश जैन, डॉ. सपना जैन, डॉ. सिमरन कक्कड व डाइटिशियन डॉ. निशा शर्मा द्वारा स्नो रोग व पोषण परामर्श दिया जाएगा। ब्यूटी आई केयर टीम द्वारा नेत्र जांच व चश्मा वितरण किया जाएगा। प्रतिष्ठा ब्लड सेंटर टॉक द्वारा रक्तदान सेंटरहा किया जाएगा। संस्थान के अध्यक्ष दिलीप इसरानी, रवि अठवाल, वंश प्रदीप पारीक एवं अविनाश पारीक ने लोगों को शिविर में अधिक से अधिक संख्या में शामिल हो।

## भिवाड़ी की जल समस्या से निजात के लिए निर्माणाधीन एसटीपी परियोजना का निरीक्षण

खैरथला। खैरथल तिजारा जिले को दो दिन पहले मिले नए आईएसए अधिकारी जिला कलेक्टर अतुल प्रकाश ने शुक्रवार को भिवाड़ी अस्पताल का निरीक्षण कर व्यवस्थाओं, डॉक्टर के बारे में फीडबैक लिया और भिवाड़ी निर्माणाधीन 34 एमएलडी एसटीपी का निरीक्षण कर अधिकारियों को परियोजना को शीघ्र पूर्ण करने के लिए निर्देश है। इससे एक दिन पहले उन्होंने खैरथल में स्कूल का निरीक्षण कर विद्यालय के शैक्षणिक स्तर की जांच कर विद्यालय में बच्चों के नामांकन बढ़ाने के लिए विद्यालय स्टाफ को निर्देश दिया। जिला कलेक्टर अतुल प्रकाश ने पदभार संभालने के बाद जिले में आमजन को बेहतर चिकित्सा, शिक्षा, पानी व बिजली सफाई की सुविधा मिले इसके लिए भिवाड़ी जिला अस्पताल का निरीक्षण किया अस्पताल में उपस्थित मरीजों से बात कर अस्पताल की व्यवस्थाओं एवं डॉक्टर के बारे में फीडबैक लिया। जनरल वार्ड, टीबी वार्ड



कलेक्टर अतुल प्रकाश ने शुक्रवार को भिवाड़ी अस्पताल का निरीक्षण कर व्यवस्थाओं, डॉक्टर के बारे में फीडबैक लिया

एवं रामाश्रय वार्ड में भर्ती मरीजों से बातचीत की और मरीजों को दी जाने वाली सुविधाओं का अवलोकन किया। उन्होंने उनके काम कर रहे कार्मिकों से अनेक कालों की जानकारी ली। अस्पताल में साफ-सफाई का जायजा लिया। इस

दौरान जिला कलेक्टर ने अस्पताल प्रभारी व स्टाफ को कहा कि अस्पताल आने वाले मरीज एवं उनके परिजनों से सौहार्दपूर्ण व्यवहार करें। सरकार द्वारा प्रदत्त सभी सुविधाओं से मरीजों को लाभ पहुंचाने के लिए निर्देश दिए। इसके साथ उन्होंने आगामी

दोषम ऋतु को देखते हुए अस्पताल प्रबंधन को हीट स्ट्रोक से बचाव व त्वरित उपचार हेतु आवश्यक इंतजाम करने निर्देश दिए हैं। जिला कलेक्टर ने अस्पताल पीएमओ सगार अरोडा को निर्देश दिए कि लू प्रभावित मरीजों के लिए कूलिंग वार्ड

## 2 साप्ताहिक स्पेशल ट्रेनें चलेंगी

फुलेरा। ग्रीष्मवकाश के दौरान बढ़ती यात्री भीड़ को देखते हुए रेलवे ने यात्रियों की सुविधा के लिए दो साप्ताहिक स्पेशल रेलसेवाओं के संचालन का निर्णय लिया है। इन ट्रेनों के संचालन से फुलेरा सहित कई प्रमुख स्टेशनों के यात्रियों को सीधी और सुगम यात्रा सुविधा मिलेगी। उत्तर पश्चिम रेलवे के मुख्य जनसंपर्क अधिकारी श्री अमित सुदर्शन के अनुसार, पहली स्पेशल ट्रेन गाड़ी संख्या 04813/04814 भगत की कोठी (जोधपुर)-दानापुर-भगत की कोठी के बीच चलाई जाएगी। यह ट्रेन 8 अप्रैल से 15 जुलाई 2026 तक कुल 15 टिप संचालित होगी। भगत की कोठी से प्रत्येक बुधवार शाम 5:20 बजे रवाना होकर गुरुवार शाम 5:45 बजे दानापुर पहुंचेगी। वापसी में दानापुर से गुरुवार रात 7:00 बजे चलकर शनिवार तड़के 1:00 बजे भगत की कोठी पहुंचेगी। यह ट्रेन जोधपुर, गोटन, मेडता रोड, डेवाना, मकरना, कुचामन सिटी, नावां सिटी, फुलेरा, जयपुर,

गंधीनगर जयपुर, दौसा, बांदीकुई, भरतपुर, ईदगाह, टूण्डला, इटावा, गोविन्दपुरी, फतेहपुर, सूबेदारगंज, मिर्जापुर, पं. दीनदयाल उपाध्याय, बक्सर व आरा स्टेशनों पर उतराव करेगी। इस ट्रेन में 21 डिब्बे होंगे, जिनमें एसी, स्लीपर और सामान्य श्रेणी शामिल हैं। दूसरी स्पेशल ट्रेन गाड़ी संख्या 09709/09710 खातीपुरा (जयपुर)-हावडा-खातीपुरा के बीच संचालित की जाएगी। यह ट्रेन 7 अप्रैल से 30 जून 2026 तक (13 टिप) खातीपुरा से प्रत्येक मंगलवार सुबह 9:30 बजे रवाना होकर आगले दिन दोपहर 3:40 बजे हावडा पहुंचेगी। वापसी में हावडा से बुधवार रात

11:55 बजे चलकर शुक्रवार सुबह 9:00 बजे खातीपुरा पहुंचेगी। इस ट्रेन का उतराव बांदीकुई, भरतपुर, अछनरा, ईदगाह, टूण्डला, गोविन्दपुरी, सूबेदारगंज, मिर्जापुर, पं. दीनदयाल उपाध्याय, भबुआ रोड, सासाराम, डेहरी ऑन सोन, गया, कोडरमा, धनबाद, आसनसोल, दुर्गापुर, बर्दमान व बैण्डेल स्टेशनों पर होगा। इस ट्रेन में कुल 22 डिब्बे लगाए जाएंगे, जिनमें एसी, थर्ड एसी, स्लीपर और सामान्य श्रेणी शामिल हैं। रेलवे के इस निर्णय से ग्रीष्मवकाश में यात्रियों को भीड़भाड़ से राहत मिलेगी और लंबी दूरी की यात्रा अधिक सुविधाजनक बनेगी।

## कानिस्टेबल भर्ती 2025, शारीरिक दक्षता व मापतौल परीक्षा का परिणाम जारी

कोटपुतली। प्रदेश के पुलिस मुख्यालय द्वारा कानिस्टेबल भर्ती 2025 में जिला कोटपुतली-बहरोड में कानिस्टेबल सामान्य (नॉन टी.एस.पी.) के वर्गवार-256 (03 खेल कोटा व 02 गर्भवती महिला सहित) व कानिस्टेबल-चालक (नॉन टी.एस.पी.) के वर्गवार-17 रिक्त पदों की पूर्ति हेतु 13 व 14 दिसम्बर को शारीरिक दक्षता एवं मापतौल परीक्षा राजस्थान पुलिस अकादमी, स्टेडियम नेहरू नगर, जयपुर एवं चालक पद की दक्षता परीक्षा पुलिस लाईन, दूरसंचार घाटोट, जयपुर में आयोजित की गई। चयन सूची पर लिखे गये अभ्यर्थियों में से नियुक्ति के अनिच्छुक, अन्याय नियोजित, स्वास्थ्य परीक्षण में स्थाई रूप से अयोग्य अभ्यर्थियों के कारण रिक्त रहे पदों पर पुलिस मुख्यालय के द्वारा गठित बोर्ड द्वारा रिक्त की कार्यवाही कर इनके स्थान पर रिक्त में संलग्न सूची में अंकित अभ्यर्थियों को कानिस्टेबल सामान्य/चालक पद की ड्यूटी हेतु सत्यापन हेतु अपने समस्त मूल दस्तावेजों की स्व-प्रमाणित 02-02 छाया प्रतियां साथ में लेकर 07 व 08 अप्रैल को प्रातः 08 बजे रिजर्व पुलिस लाईन, जिला कोटपुतली-बहरोड में अपनी उपस्थिति दिया जाना सुनिश्चित

करेंगे। चयनित अभ्यर्थियों को विभिन्न दस्तावेजों के साथ 07 व 08 अप्रैल को रिजर्व पुलिस लाईन में उपस्थिति देना आवश्यक

रिक्त चयन सूची का सक्षम स्तर से अनुमोदन होने के उपरान्त राजस्थान पुलिस वेबसाइट पर अपलोड किया जा रहा है तथा चयनित अभ्यर्थियों की सूची को कार्यालय पुलिस अधीक्षक, जिला कोटपुतली-बहरोड एवं रिजर्व पुलिस लाईन, जिला कोटपुतली-बहरोड के नोटिस बोर्ड पर भी चर्चा किया गया है। परीक्षा परिणाम के प्रकाशन में पूर्ण सावधानी बरती गई है, फिर भी कार्यालय पुलिस अधीक्षक, जिला कोटपुतली-बहरोड की सूचना को ही अधिकृत माना जावे। रिक्त प्रक्रिया के दौरान समस्त चयनित अभ्यर्थियों को सूचित किया जाता है कि वे भर्ती की आगामी प्रक्रिया यथा स्वास्थ्य परीक्षण, चरित्र सत्यापन, शैक्षणिक योग्यता, जाति प्रमाण पत्रों सहित मध्य अन्य समस्त दस्तावेजों के सत्यापन हेतु अपने समस्त मूल दस्तावेजों की स्व-प्रमाणित 02-02 छाया प्रतियां साथ में लेकर 07 व 08 अप्रैल को प्रातः 08 बजे रिजर्व पुलिस लाईन, जिला कोटपुतली-बहरोड में अपनी उपस्थिति दिया जाना सुनिश्चित

राजकीय कर्मचारी है तो राजकीय कर्मचारी होने का प्रमाण पत्र एवं नियोक्ता/विभागाध्यक्ष द्वारा जारी अनापत्ति प्रमाण पत्र, कार्मिक विभाग की अधिसूचना क्रमांक एफ-7 (1) कार्मिक/क-2/2019 दिनांक 20 अक्टूबर 2019 के क्रम में आर्थिक रूप से कमजोर वर्ग के आवेदक, आवेदन वर्ष से पूर्व के वित्तीय वर्ष (अर्थात् 2024-25) की आय के आधार पर वर्ष 2025-26 में ऑनलाईन जारी आर्थिक पिछडा वर्ग का प्रमाण पत्र, आवेदक यदि कर्तव्य का पालन करते हुये मारे गये मृतक पुलिस अधिकाारी/कर्मचारी का आश्रित है तो उसकी संतान होने का प्रमाण पत्र, अंतिम शैक्षणिक योग्यता प्राप्त करने वाली संस्था के प्रधानाचार्य द्वारा जारी किया हुआ चरित्र प्रमाण पत्र एवं दो स्थानीय प्रतिष्ठित व्यक्तियों (रिश्तेदारों के अतिरिक्त) द्वारा जारी किये गये चरित्र प्रमाण पत्रों 06 माह से अधिक पुराने नहीं होने चाहिये, आवेदक से संबंधित सूचना के लिये विभाग द्वारा चयन उपरान्त निर्धारित आवेदन पत्र भरवाया जावेगा जिसमें चिपकाने के लिये स्वयं के 02 रंगीन फोटो, विच्छिन विवाह के मामले में उसे विवाह विच्छेद का दस्तावेजी समूह (डिक्री आदेश) प्रस्तुत करना होगा।

## हनुमान जन्मोत्सव की शोभा यात्रा धूमधाम से निकली



सांभरझील में हनुमान जन्मोत्सव की शोभा यात्रा में बालिकाएं ध्वज पताकाएं लिए चल रही थीं।

सांभरझील। यहाँ हनुमान जन्मोत्सव की शोभा यात्रा धूमधाम से निकाली गई। शोभा यात्रा में बालाजी की जीवंत झंकी के अलावा सांवित्री सेट की प्रतिमा को भी लोगों दर्शनार्थ रथ पर रखा गया। हाथ में ध्वज पताका लिए घोड़े पर सवार बालिकाओं शोभा यात्रा में देवी शक्ति की महिमा का खास संदेश दिया। शोभा यात्रा सिंघानिया मोहल्ला से होती हुई तेली दरवाजा

शोभायात्रा में शामिल सभी श्रद्धालुओं को शरबत पिलाया

रोड नेहरू पार्क के सामने पहुंची जहां पर गोपाल गौशाला के पूर्व अध्यक्ष मुनालाल शर्मा की तरफ से उनके बेटे सुनील शर्मा नेक इस कार्य में उनके सहयोग के लिए उनकी टीम ने भी

योगदान दिया। सिंघानिया मोहल्ले की अधिकांश महिलाओं व बच्चों ने शोभायात्रा में खास योगदान दिया। इस मौके पर खेडापति बालाजी मंडल के राकेश स्वामी, पवन दास महाराज, बाबू स्वामी हलवाई, बनवारी सिंघानिया, बालकिशन सिंघानिया, विजय प्रजापति, नितेंद्र वैष्णव, नवल किशोर जांगिड, विश्वानंद पाराशर व सैकडों भक्तों ने शोभायात्रा में भाग लिया।

## आचार्य व मुनि दीक्षा दिवस कल

निवाड़ी। सकल दिगम्बर जैन समाज के तत्वावधान में आचार्य इन्द्र नन्दी महाराज संसंध के आशीर्वाद से चंद्रप्रभु जैन मंदिर में पालना महोत्सव का आयोजन किया गया। जिसमें चन्द्रप्रभु महिला मंडल द्वारा बरूई वालों की धर्मशाला में भगवान महावीर स्वामी के जन्मोत्सव पर बधाई उल्लव मनाया गया। जिसमें सोधर्म इंद्र का दरबार सजाया गया। जैन समाज के प्रबन्धक सुनील भाणजा व विमल जौला ने बताया कि जन्मोत्सव को लेकर महिला मंडल द्वारा माता त्रिशला की गोद भराई का आयोजन किया गया एवं अष्टकुमारियों द्वारा 16 स्वपन दिखाए गए। भगवान महावीर के जन्मोत्सव पर खुशियां मनाई गई। बालक महावीर को सोधर्म इंद्र द्वारा भगवान महावीर को 1008 नेत्रों से निहार गया। इसके बाद सभी महिलाओं ने बालक महावीर का संगीत के साथ पालना झुलाया। कार्यक्रम का शुभारंभ सपना लुहारा, पदमा मित्तल, नेहा ललवाडी, पिकी सेदरिया, नीलम जैन, रानी पहाडी, प्रीति कासलीवाल, अनंता कठमाणा, शिखरचन्द काला व पदमचन्द लुहारा ने भगवान महावीर स्वामी का चित्र अनावरण करके दीप प्रज्वलन किया।

## सड़कों पर घूम रहा निराश्रित गौवंश : प्रशासन मौन

निराश्रित गौवंश को गौशालाओं व नंदी शालाओं में स्थानांतरित करने के स्पष्ट निर्देश के बाद भी कार्रवाई नहीं

कोई टोस करवाई नहीं कर रहे। प्रशासनिक उदासीनता के चलते न केवल यातायात प्रभावित हो रहा है, बल्कि हादसों का खतरा भी लगातार बढ़ता जा रहा है। यह समस्या अब केवल असुविधा तक सीमित नहीं रही, बल्कि आमजन की जान के लिए खतरा बन चुकी है। स्कूली बच्चों, बुजुर्ग और दोपहिया वाहन चालक हर समय दुर्घटना की आशंका में सफर करने को मजबूर है। जब जिला कलेक्टर और पुलिस अधीक्षक के आदेशों का ही पालन नहीं हो रहा, तो निचले स्तर के अधिकारियों की कार्यशैली पर सवाल उठाना स्वाभाविक है। आखिर जिम्मेदार उठाना निष्क्रिय क्यों है? क्या प्रशासन किसी बड़े हादसे का इंतजार कर रहा है? अन्व देखना यह है कि प्रशासन कब जागता है।

## सार-समाचार धानका समाज संगठन मजबूती पर जोर



फुलेरा। धानका आदिवासी समाज विकास समिति फुलेरा की एक आवश्यक बैठक का आयोजन अध्यक्ष जगदीश प्रसाद कायथ की अध्यक्षता में किया गया। बैठक में समाज हित से जुड़े विभिन्न महत्वपूर्ण निर्णय लिए गए। बैठक में प्रमुख रूप से समाज का सोसाइटी रजिस्ट्रेशन करवाने, आय-व्यय के पारदर्शी संचालन हेतु बैंक में खाता खुलवाने तथा अधिक से अधिक नए सदस्यों को जोडकर सामाजिक उत्थान एवं जागरूकता बढ़ाने पर जोर दिया गया। इस दौरान अध्यक्ष जगदीश प्रसाद कायथ, नाथूलाल मावर, कपिल कुमार, गिरधर गोपाल, भगवती प्रसाद, अमरचंद देराण, सुरेश कुमार, छीतरमल, मूलचंद, हनुमान प्रसाद, मोर मुकुट सहित अन्य समाजबंध उपस्थित रहे।

## बोर्ड परीक्षा में चमके विद्यार्थी

कोटपुतली। कोटपुतली क्षेत्र के कल्याणपुरा कला स्थित राजकीय उच्च माध्यमिक विद्यालय के विद्यार्थियों ने इस वर्ष बोर्ड परीक्षाओं में उत्कृष्ट प्रदर्शन करते हुए नया इतिहास रच दिया। शानदार परीक्षा परिणाम के बाद विद्यालय परिसर में टॉपर्स विद्यार्थियों के सम्मान में भव्य समारोह आयोजित किया गया, जिसमें पूरे गांव का उत्साह देखने को मिला। विद्यालय में आयोजित सम्मान समारोह के दौरान टॉपर्स विद्यार्थियों का माल्यार्पण कर स्वागत किया गया और उन्हें मंच पर सम्मानित किया गया। इस अवसर पर टामीणी, अभिभावकों और गणमान्य नागरिकों ने बड़ी संख्या में उपस्थित होकर विद्यार्थियों का उत्साहवर्धन किया। समारोह के बाद गांव में डोजे के साथ टॉपर्स का जुलूस भी निकाला गया, जिससे पूरे क्षेत्र में उत्सव जैसा माहौल बन गया। वरिष्ठ अध्यापक राजवीर यादव ने बताया कि यह सफलता शिक्षकों की सुनियोजित रणनीति, अनुशासित अध्ययन और विद्यार्थियों की निरंतर मेहनत का परिणाम है। प्रधानाचार्य दौलत वर्मा ने कहा कि विद्यालय परिवार ने सामूहिक रूप से लक्ष्य निर्धारित कर उसे पूरा किया, जिसके चलते यह उत्कृष्ट परिणाम सामने आया। उप प्रधानाचार्य गिरिराज आर्य ने सभी सफल विद्यार्थियों को बधाई देते हुए उनके उज्ज्वल भविष्य की कामना की। परिणामों की बात करते तो कक्षा 12 में नेहा कंवर ने 90 प्रतिशत अंक प्राप्त कर प्रथम स्थान हासिल किया, जबकि मोनिका शर्मा 89 प्रतिशत के साथ दूसरे स्थान पर रही। अन्य विद्यार्थियों ने भी शानदार प्रदर्शन कर विद्यालय का नाम रोशन किया। वहीं कक्षा 10 में अशोक गुर्जर ने 89 प्रतिशत अंक लेकर प्रथम स्थान प्राप्त किया, जबकि तमन्ना आर्य, वंशिका और पायल ने भी उल्लेखनीय सफलता हासिल की। विद्यालय की सात बालिकाओं को गार्गी पुरस्कार प्राप्त होना इस उपलब्धि की और भी गौरवपूर्ण बनाता है। इस अवसर पर उपस्थित सभी लोगों ने विद्यार्थियों की सफलता पर प्रशंसा व्यक्त करते हुए उन्हें आगे भी इसी तरह उत्कृष्ट प्रदर्शन करने के लिए प्रेरित किया। इस शानदार उपलब्धि ने एक बार फिर यह सिद्ध कर दिया कि सखी सखी विद्यालयों के विद्यार्थी भी अपनी मेहनत और मार्गदर्शन के बल पर शिक्षा के क्षेत्र में नई ऊंचाइयों को छू रहे हैं।

## अभय सैनी का सम्मान

शाहपुरा। राजस्थान माध्यमिक शिक्षा बोर्ड अजमेर द्वारा घोषित 12 वीं साईंस वर्ग में होनहार प्रतिभाशाली अभय सैनी ने 94.20 प्रतिशत अंक प्राप्त कर शाहपुरा का नाम रोशन किया है। शुक्रवार को शाहपुरा के बाई नंबर 6 में स्थित मालियों की ढाणी में अभय सैनी के घर सिंगर व लेखक लाल चन्द नवरंग ने पहुंचकर सैनी को माला व साफा पहनकर जोरदार स्वागत किया। इस दौरान नवरंग ने कहा कि सम्मान करने से प्रतिमा का हौसला बढ़ता है और अन्य छात्र-छात्राओं को भी इनसे प्रेरणा मिलती है। छात्र अभय सैनी जनता बाल निकेतन उच्च माध्यमिक विद्यालय, न्यू कॉलोनी शाहपुरा का छात्र है। इस मौके पर शिक्षक व सिंगर भी आर वर्मा उदावाला, एडवोकेट महेश कुमार सैनी नायन, सिंगर लक्ष्मी नवरंग, लोकेश नवरंग, श्याम नवरंग, विजयपाल सैनी सहित कई लोग मौजूद थे।

## गोपीनाथ मंदिर का पाटोत्सव 6 से

निवाड़ी। झिलाय रोड स्थित अर्थ सिटी होम्स में श्री गोपीनाथ मंदिर का दो दिवसीय प्रथम पाटोत्सव 6 व 7 अप्रैल को हर्षोल्लास के साथ मनाया जाएगा। राजकुमार कुमावत ने बताया कि पाटोत्सव कार्यक्रम का शुभारंभ 6 अप्रैल को अखंड रामायण पाठ के साथ होगा। 7 अप्रैल को रामायण पाठ की पूर्णाहुति एवं महाआरती का आयोजन किया जाएगा। दोपहर बाद विशाल भंडारा का आयोजन होगा। पाटोत्सव के समापन पर भजन संस्था का आयोजन किया जाएगा। जिसमें भगवान का नवनाभिराम श्रृंगार, इत्र-पुष्प वर्षा व अखंड ज्योत का आयोजन किया जाएगा।

## हरिनाम संकीर्तन यात्रा कल

निवाड़ी। श्री योग वेदांत सेवा समिति के तत्वावधान में 5 अप्रैल को भव्य हरिनाम संकीर्तन यात्रा का आयोजन किया जाएगा। आशाराम गौशाला समिति के मोदीराम ने बताया कि रविवार को सायं 4 बजे श्री दामोदर गौशाला से हरिनाम संकीर्तन यात्रा श्रद्धापूर्वक खाना होगी, जो शहर के मुख्य बाजार से होते हुए सिंधी कॉलोनी स्थित सिंधी धर्मशाला पहुंचेगी। जहां हरिनाम संकीर्तन किया जाएगा। जिसके पश्चात सिंधी धर्मशाला में महाआरती एवं प्रसाद वितरण कार्यक्रम आयोजित होगा। श्री योग वेदांत सेवा समिति ने लोगों से संकीर्तन यात्रा में अधिक से अधिक संख्या में शामिल होने की अपील की है।

## ट्रैक्टर ट्रौली जब्त

निवाड़ी। निवाड़ी थाना पुलिस ने अवैध बजरी से भरे हुए एक ट्रैक्टर ट्रौली को जब्त किया है। थानाधिकारी घासीराम मीणा ने बताया कि पुलिस गस्त के दौरान पुलिस टीम ने अवैध बजरी से भरे हुए एक ट्रैक्टर ट्रौली को जब्त कर ट्रैक्टर चालक व मालिक के खिलाफ मामला दर्ज कर लिया गया है।